

ఆకాశవాణి : : హైదరాబాద్ కేంద్రం

ప్రాంతీయ వార్తా విభాగం

ప్రాంతీయ వార్తలు

తేదీ: 22.04..2024

సమయం: 1310 గంటలు

ముఖ్యాంశాలు

1. రాష్ట్రంలో లోక్ సభ ఎన్నికల నామినేషన్ల పర్వం జోరుగా కొనసాగుతోంది.
2. ఢిల్లీ మద్యం కుంభకోణం కేసులో అరెస్టై తీహార్ జైలులో ఉన్న బీఆర్ఎస్ ఎమ్మెల్యే కవిత దాఖలు చేసిన బెయిల్ పిటీషన్లపై ఈ రోజు రౌస్ ఎవెన్యూ కోర్టులో విచారణ జరుగుతోంది.
3. రాష్ట్రపతి ద్రౌపది ముర్ము ఈరోజు ఢిల్లీలోని రాష్ట్రపతి భవన్లో జరిగే ఒక కార్యక్రమంలో పద్మ పురస్కారాలను ప్రదానం చేయనున్నారు.
4. తెలంగాణ, రాయలసీమ మీదుగా ఏర్పడ్డ ఉపరితల ద్రోణి కారణంగా రాష్ట్రంలో రాగల రెండ్రోజులలో అక్కడక్కడా తేలికపాటి వర్షాలు కురిసే అవకాశం ఉందని హైదరాబాద్ వాతావరణ శాఖ తెలిపింది.

NOMINATIONS

రాష్ట్రంలో లోక్ సభ ఎన్నికల నామినేషన్ల ప్రక్రియ కొనసాగుతోంది. సంగారెడ్డి జిల్లా జహీరాబాద్ పార్లమెంటు స్థానానికి బిజెపి అభ్యర్థిగా బిబి పాటిల్ ఈరోజు నామినేషన్ పత్రాలను రిటర్నింగ్ ఆఫీసర్ వల్లూరి క్రాంతికు సమర్పించారు.

వరంగల్ లోక్ సభ నియోజకవర్గానికి నామినేషన్ల ప్రక్రియలో భాగంగా ఈరోజు బి ఆర్ ఎస్ పార్టీ అభ్యర్థి మారేపల్లి సుధీర్ కుమార్ నామినేషన్ దాఖలు చేశారు. ఆయన రిటర్నింగ్ అధికారి, జిల్లా కలెక్టర్ పి ప్రావీణ్య కు ఒక సెట్ నామినేషన్ పత్రాలను సమర్పించారు.

కరీంనగర్ లోక్ సభ స్థానం నుంచి పోటీ చేసేందుకు హుజురాబాద్ కు చెందిన చింతా అనిల్ కుమార్ పిరమిడ్ పార్టీ ఆఫ్ ఇండియా తరపున..... వీణవంక మండలం శ్రీరాముల పేట గ్రామానికి చెందిన దేవునూరి శ్రీనివాస్ స్వతంత్ర అభ్యర్థిగా నామినేషన్ పత్రాలను ఎన్నికల రిటర్నింగ్ అధికారి, జిల్లా కలెక్టర్ పమేలా సత్పతికి పత్రాలను అందజేశారు.

పెద్దపల్లి ఎస్.సి. రిజర్వ్ డ్ పార్లమెంట్ స్థానానికి స్వతంత్ర అభ్యర్థిగా దుర్గం సమ్మయ్య, అక్కపాక తిరుపతి అనే వ్యక్తి తమ నామినేషన్ పత్రాలను ఎన్నికల అధికారికి సమర్పించారు.

PTC SRD, KRMNR ,PDPL, WGL

KAVITHA BAIL CASE

డిల్లీ మద్యం కుంభకోణం కేసులో అరెస్టై తీహార్ జైలులో ఉన్న బీఆర్ఎస్ ఎమ్మెల్యే కవిత దాఖలు చేసిన బెయిల్ పిటీషన్లపై ఈ రోజు రౌస్ ఎవెన్యూ కోర్టులో విచారణ జరుగుతోంది. లిక్కర్ స్కాం కేసులో కవితను మార్చి 15న ఈడీ, ఏప్రిల్ 11వ తేదీన సీబీఐ అరెస్ట్ చేసింది. తీహార్ జైలులో ఉన్న కవితను సీబీఐ అధికారులు అరెస్ట్ చేశారు. ఈడీ, సీబీఐ కేసుల్లో కవిత ప్రస్తుతం జ్యుడీషియల్ రిమాండ్లో ఉన్నారు.

DESK

MIN SRIDHAR BABU RJ SRCL

కేంద్రంలోని బీజేపీ ప్రభుత్వం ప్రతి సంవత్సరం రెండు కోట్ల ఉద్యోగాలు ఇస్తామన్న హామీని విస్మరించిందని ఐటీ శాఖ మంత్రి దుద్దిళ్ల శ్రీధర్ బాబు విమర్శించారు. ఆయన నిన్న రాత్రి రాజన్న సిరిసిల్ల జిల్లా గంభీరావుపేట మండల కేంద్రంలో విలేఖరులతో మాట్లాడుతూ కాంగ్రెస్ తోనే యువతకు ఉపాధి లభిస్తుందని చెప్పారు. ప్రకృతి వైపరీత్యాలతో నష్టపోయిన రైతులకు 2017 సంవత్సరం నుంచి ఇప్పటి వరకు నష్ట పరిహారం కేంద్ర ప్రభుత్వం నుంచి అందించ లేదని తెలిపారు. రాష్ట్రంలో కాంగ్రెస్ ప్రభుత్వం ఇచ్చిన హామీలను నెరవేర్చుకుంటూ వస్తుంటే బి. ఆర్. ఎస్, bjp లు బురదజల్లే ప్రయత్నం చేస్తున్నాయని అన్నారు. ఫోన్ ట్యాపింగ్ మొదలు కొని కాళేశ్వరం ప్రాజెక్టు నిర్మాణం వరకు భారత రాష్ట్ర సమితి అవినీతికి పాల్పడిందని శ్రీధర్ బాబు ఆరోపించారు.

PTC RJSRCL

NLG LOK SABHA PROFILE

తెలంగాణాలో సార్వత్రిక ధారావాహికలో భాగంగా ఇప్పుడు నల్గొండ లోక్ సభ నియోజక వర్గం గురించి ప్రత్యేక కథనాన్ని విందాము. తొలి తరం జాతీయ నాయకులు పలువురిని లోక్ సభకు పంపిన నల్గొండ, రాజకీయ చైతన్యానికి మారుపేరు. మొదటి నుంచీ కమ్యూనిస్టుల ప్రాబల్యం ఉన్న నల్గొండపై క్రమేణా కాంగ్రెసు ఆధిపత్యం సాధించింది. ఈసారి ఎలాగైనా నల్గొండ ను గెలవాలని కాంగ్రెస్, BRS, BJP పార్టీలు కృషి చేస్తున్నాయి. నల్గొండ లోక్ సభ నియోజక వర్గంపై మా విలేకరి రామకృష్ణ అందిస్తున్న నివేదిక:

----- Voicecast:-----

(ఆంధ్రప్రదేశ్ సరిహద్దులోని నల్గొండ సూర్యాపేట జిల్లాలలో విస్తరించిన నల్గొండ నియోజకవర్గంలో నల్గొండ, దేవరకొండ, నాగార్జునసాగర్, మిర్యాలగూడెం, హుజూర్నగర్, కోదాడ, సూర్యాపేట శాసనసభ స్థానాలున్నాయి. నల్గొండ లోక్సభ స్థానంలో 17లక్షల మంది పైగా ఓటర్లుండగా, వీరిలో మహిళలే ఎక్కువగా ఉన్నారు. కొత్త ఓటర్లు 60 వేలమంది పైగా ఉన్నారు. వీరందరి కోసం రెండువేల పైగా పోలింగు స్టేషన్లను ఏర్పాటు చేశారు. నల్గొండ లోక్ సభ స్థానానికి 17సార్లు ఎన్నికలు జరిగితే గుత్తా సుఖేందర్ రెడ్డి ఒక్కరే ఈ నియోజకవర్గం

నుంచి 3 సార్లు గెలిచారు. గత ఎన్నికలో కాంగ్రెస్ అభ్యర్థి ఉత్తమ్ కుమార్ రెడ్డి 44.7 శాతం ఓట్లతో విజయం సాధించగా, ఆయన సమీప BRS ప్రత్యర్థి వేమిరెడ్డి నరసింహారెడ్డి 42 శాతంపైగా ఓట్లు సాధించారు. BJP అభ్యర్థి గార్లపాటి జితేందర్ నాలుగున్నర శాతం ఓట్లతో మూడో స్థానానికి పరిమితం అయ్యారు. గత ఏడాది జరిగిన శాసనసభ ఎన్నికల్లో సిట్టింగ్ MP ఉత్తమ్ కుమార్ రెడ్డి హుజూర్ నగర్ నుంచి శాసనసభ కు ఎన్నికై మంత్రిగా బాధ్యతలు నిర్వహిస్తున్నారు. ప్రస్తుత ఎన్నికల్లో కాంగ్రెసు మాజీమంత్రి K జానారెడ్డి కుమారుడు కుందూరు రఘువీర్ రెడ్డి పోటీకి నిలపగా, BRS కంచర్ల కృష్ణారెడ్డి ని బరిలో దింపింది. BJP నుంచి శానంపూడి సైదిరెడ్డి పోటీచేస్తున్నారు. గతంలో హుజూర్ నగర్ మాజీ శాసనసభ్యుడైన సైది రెడ్డి గత శాసన సభ ఎన్నికలో ఓటమిపాలై BJP లో చేరి లోక్ సభ కు పోటీ పడుతున్నారు. కాంగ్రెసు BRS అభ్యర్థులిద్దరూ ప్రత్యక్ష రాజకీయాలకు కొత్త వారు కావటంతో నల్గొండ లోక్ సభ పోటీ అందరి దృష్టిని ఆకర్షిస్తోంది. ప్రధానపార్టీల అభ్యర్థులు లిటికే విస్తృత ప్రచారం చేస్తున్నారు.)

PTC, Nlgnd.

AMITH SHAH TOUR

కేంద్ర హోం మంత్రి, BJP సీనియర్ నాయకులు అమిత్ షా గురువారం రాష్ట్రంలో పర్యటించనున్నారు. మేదక్ పార్లమెంటు నియోజక వర్గంలో ఆయన పార్టీ అభ్యర్థులకోసం ప్రచారం చేయనున్నట్లు పార్టీ రాష్ట్ర ప్రధానకార్యదర్శి ప్రేమేందర్ రెడ్డి ప్రకటించారు. సిద్దిపేట లో బహిరంగ సభలో ప్రసంగించనున్నారు.

MSL

MORN.PREZ PADMA AWARDS

రాష్ట్రపతి ద్రౌపది ముర్ము ఈరోజు ఢిల్లీలోని రాష్ట్రపతి భవన్లో జరిగే ఒక కార్యక్రమంలో పద్మ పురస్కారాలను ప్రధానం చేయనున్నారు. మాజీ ఉపరాష్ట్రపతి వెంకయ్య నాయుడుకు, భరత నాట్యం కళాకారిణి డాక్టర్ పద్మ సుబ్రహ్మణ్యంకు రాష్ట్రపతి పద్మ విభూషణ్ పురస్కారాలను ప్రధానం చేస్తారు. బిందేశ్వర్ పాఠక్ కి పద్మ విభూషణ్ పురస్కారాన్ని మరణానంతరం అందజేయనున్నారు. నటుడు మిథున్ చక్రవర్తి, గాయని ఉష ఉతుప్ లకు పద్మభూషణ్ పురస్కారాలు అందజేస్తారు. కాగా, పద్మభూషణ్ గ్రహీతల్లో ప్రముఖ సంఘ సేవకుడు, దాత

డాక్టర్ సీతారాం జిందాల్, గుండె జబ్బులు డాక్టర్ తేజస్ మదుసూధన్ పట్ల, ఉత్తర ప్రదేశ్ మాజీ గవర్నర్ రామ్ నాయక్, తదితరులు కూడా ఉన్నారు. NSD

BRS RS PRAVEEN KUMAR

నాగర్ కర్నూల్ పార్లమెంట్ నియోజకవర్గంలో స్థానికేతరుల నాయకత్వంలో అభివృద్ధి జరగదని, స్థానిక వ్యక్తినైన తనకు ప్రాధాన్యత ఇచ్చి ఎంపీగా అవకాశం కల్పించడం ద్వారా నియోజకవర్గ ప్రగతిలో భాగస్వాములవ్వాలని బీఆర్ఎస్ పార్టీ అభ్యర్థి డాక్టర్ ఆర్ ఎస్ ప్రవీణ్ కుమార్ అన్నారు. ఆయన ఈరోజు వనపర్తి జిల్లా రేవల్లి మండలంలో మాజీ మంత్రి సింగిరెడ్డి నిరంజన్ రెడ్డితో కలిసిఎన్నికల ప్రచారం నిర్వహించారు.

PTC NGKL

WEATHER RAINS/ HEAT WAVES

రాష్ట్రంలో రాగల రెండ్రోజులలో అక్కడక్కడా తేలికపాటి వర్షాలు కురిసే అవకాశం ఉందని హైదరాబాద్ వాతావరణ శాఖ తెలిపింది. దక్షిణ ఛత్తీస్ గడ్ నుంచి తెలంగాణ, రాయలసీమ మీదుగా కోస్తా తీరం వరకు ఉపరితల ద్రోణి కొనసాగుతోందని తెలిపింది. దీని ప్రభావంతో రాష్ట్రంలో అక్కడక్కడా ఉరుములు, మెరుపులతో కూడిన తేలికపాటి వర్షాలు కురవొచ్చని అంచనా వేసింది. మరోవైపు రాష్ట్రంలోని చాలా ప్రాంతాల్లో నిన్న సాధారణ ఉష్ణోగ్రతలే నమోదయ్యాయి. అయితే వచ్చే రెండ్రోజులు సాధారణం కంటే కాస్త ఎక్కువగానే ఉష్ణోగ్రతలు నమోదయ్యే అవకాశం ఉందని, ఉక్కపోత పెరగొచ్చని వాతావరణ శాఖ తెలిపింది. ఉష్ణోగ్రతల పెరుగుదలకుతోడు రెండు రోజులపాటు వడగాడ్పులు కూడా వీయొచ్చని పేర్కొంది.

DESK

MHBD RAIN

మరో వైపుమహబూబాబాద్ జిల్లాలోని పలు ప్రాంతాలలో నిన్న రాత్రి ఉరుములు మెరుపులతో కూడిన వర్షం కురిసింది. మహబూబాబాద్ పట్టణంలోని పలుచోట్ల చెట్లు, విద్యుత్ స్తంభాలు విరిగిపడ్డాయి.

PTC MHBD

VADA DEBBA

రాష్ట్రంలో కొన్ని ప్రాంతాల్లో ఎండ తీవ్రత ఎక్కువ కావటం వల్ల చిన్నారులు,వయో వృద్ధులు వడదెబ్బకు గురవకుండా జాగ్రత్తలు తీసుకోవాలని వైద్యులు సూచిస్తున్నారు. మధ్యాహ్నం, ఎండ తీవ్రత అధికంగా ఉండే సమయంలో బయటకు రావద్దని సూచిస్తున్నారు. రోజుకూ కనీసం 3, 4 లీటర్లు మంచి నీళ్లు తాగుతూ ఉండేందుకు ప్రయత్నించాలని... శరీరంలో తగినంత నీటి శాతం ఉన్నప్పుడే శరీర ఉష్ణోగ్రత అదుపులో ఉంటుందని సూచించారు. అవసరమైతే తప్ప బయటకు వెళ్ల వద్దని .. బయటకు వెళ్ళే అవసరం ఉంటే గొడుగు వెంట తీసుకువెళ్ళాలని సూచించారు.

DESK

SRPT ROAD ACCIDENT

సూర్యాపేట జిల్లా మునగాల మండలం ముకుందపురం వద్ద ఈ ఉదయం జరిగిన రోడ్డు ప్రమాదంలో ఇద్దరు వ్యక్తులు మరణించారు. హైదరాబాద్ నుంచి విజయవాడ వెళుతున్న కారు ముకుందా పురం వద్ద రోడ్డు పక్కన ఆగి ఉన్నలారీని ఢీకొట్టింది. దీంతో కారు లారీ కిందకు దూసుకువెళ్ళింది. కారులో ప్రయాణిస్తున్న భార్యభర్తలు ఇద్దరూ అక్కడికక్కడే మరణించారు. ఘటనాస్థలానికి చేరుకున్న పోలీసులు రెండు గంటలు శ్రమించి మృతదేహాలను బయటకు తీసిశవ పరీక్ష నిమిత్తం కోదాడ ప్రభుత్వ ఆసుపత్రికి తరలించారు.

PTC SRPT

NREGS RJ SRCL

రాజన్న సిరిసిల్ల జిల్లాలో ఉపాధిహామీ పథకంలో 97 వేల జాబ్ కార్డులు ఉండగా 1 లక్షా 98 వేల మంది కూలీలు ఉన్నట్లు డి ఆర్ డి ఏ అధికారులు తెలిపారు. జిల్లాలో 2024-2025 సంవత్సరానికి 27 లక్షల 55 వేల 773 పనిదినాలు కల్పించాలనే లక్ష్యంగా పెట్టుకున్నట్లు అధికారులు వివరించారు.

PTC RJ SRCL

